

1. útbjóðing til 1. viðgrð á tingi

# Orðaskiftið snúði seg mest um oljuútgerðarhavn

Uppskotið til 1. útbjóðing varð eftir fjóra tíma orðaskifti beint í Vinnuevndina hjá lögtinginum, har tað verður viðgjört komandi vikurnar, áðrenn álit verður skrivað og lagt fyri tingið



JAN MULLER

Føroya Løgting viðgjordi hósdagin uppskotið til 1. útbjóðing til oljuleiting og framleiðslu av kolvetnum. Orðaskiftið varð í fjóra tímar. Eftir viðgerðina varð málið beint í Vinnuevndina hjá lögtinginum. Orðaskiftið gjordist ikki so drúgvtt sum kanska onkur hevði roknað við, og snúði tað seg ikki heilt óvæntað eisini í stóran mun um, hvar ein oljuútgerðarhavn skal liggja.

Nógvir tingmenn funnst at landsstýrismanninum í oljumálum, tí hann longu undan orðaskiftinum á tingi gjordi greitt, at hann ætlar sær ikki at peika út eitt ávíst pláss í landinum til oljuútgerðarhavn.

Nógvir tingmenn róstu annars uppskotið til 1. útbjóðingarmfar og hildu, at umsitingin hevði gjørt eitt serst og gott arbeiði.

Formaðurin í javnaðarflokknum, Jóannes Eidesgaard helt, at skotbráðið hjá tingmonnum at seta seg inn í lógaruppskotið og tess viðmerkingar var alt ov stutt. Hetta helt hann eisini kom tyðuliga fram í orðaskiftinum, sum heldur enn at snúgva um skatta- og avgjaldpurningar og spurningur um alment oljufelag of. kom at snúgva seg um oljuútgerðarhavnina.

**Tingið má atkvøða um oljuútgerðarhavn**

Spurningurin um oljuútgerðarhavnina lekk m.a. framsøgumann javnaðarflokksins, Henrik Old at skjóta upp, at lögtingið skal til atkvøða um, hvar oljuútgerðarhavnin skal liggja. "Tá landsstýrismaðurin ikki ger tað, so má lögtingið gera tað. Henrik Old helt tað to vera lojið, at útlendingar, skotar og entá danir skulu avgera, hvar í Føroyum ein oljuútgerðarhavn skal vera. Tí tað fór at gerast veruleikin, um tað bara skuldi vera upp til vinnuna at avgera hetta metti hann.

Undir orðaskiftinum fyltist Hergeir Nielsen úr Tjóðveldisflokkinum at oljumálaraðharranum fyri ikki at hava viljað ásett, hvar í landinum oljuvinnan skal



Stjórin í Oljumálastýrinum og fleiri av fólkm hansara fylgdu væl við í orðaskiftinum á tingi hósdagin.

vera, og hann helt tað vera óheppið, at ein atkvøðugreiðsla í tinginum skuldi til at avgera hetta. Hann metti tað framvegis mátti bera til at loysa hetta málið í landsstýrinum. Hergeir Nielsen visti undir orðaskiftinum, á hvussu litið stór oljufelag oftani virdu fólkið í einum landi, har tey sluppu framat. Tingmaðurin helt, at vit sjálvir eiga at avgera, hvar vit vilja útbýggja eina komandi oljuvinnu í Føroyum.

**Runavík gøða atlogusíðu**

Umboðið fyri ein annan av samgonguflokkunum, Kari Højgaard úr sjálvstýrisflokknum, helt fyri, at tað er principielt skeiðt at geva einum plássi fyrinumir. Tað skal vera eitt frælsi í hesum og serdeilis í hesum fyrsta leitingarumfarinum. "Vit hava so mikið góðar havnir, at tær kunnu motta teinum flestu avbjóðingunum at byrja við segði Kari Højgaard. "Lat tað vera frítt hjá kommununum at taka imoti vinnuni segði hann og visti til, at eitt nú Runavíkar kommuna kundi bjóða fram 2000 metrar av keikanti.

Hóast tær atfinningarnar um nettupp manglandi støðutakan til, hvar ein oljuútgerðarhavn skal vera, helt landsstýrismaðurin í oljumálum fast við støðu sína um ikki í dag at peika út eitt ávíst pláss í landinum til útgerðarstöð. Verður olja funnin skal politiskt mynd-

ugleikin til ta tíð avgera, hvar oljuvinnan skal vera slerdi hann fast.

**Hægri royalty**

Nógvar viðmerkingar vóru annars til einstoku tættirnar í málinum. Eitt nú spurdu tingmenn, hvi eitt nú royalt bert skuldi vera 2%, tá hetta aðrastaðmi kundi vera nógv hægri. Ikki varð so nógv tosað um skatta-spurningin annars. Onkur tingmaður helt tað vera skeiðt at gera mun á oljufelagunum og øðrum felogum, nú partafelagsskatturin skuldi lækka til 20%. Ætlanin er at oljufelagini kortini skulu koma undir 27% partafelagsskattin, sum kortini er væl lægri enn í nógvum øðrum londum.

**Alment oljufelag ella optión**

Tingmenn tosaðu eisini nógv um alment oljufelag. Eitt nú helt javnaðarflokkurin tað vera rætt at fáa eina optión inn í uppskotið, soleiðis at samfelagið seinni kundi taka avgerð um lutotøku í møguligum útvinnungum seinni.

Hesir og aðrir spurningar fara uttan iva at fáa eina gjølliga viðgerð í Vinnuevndini komandi vikurnar. (Blaðið fer annars í næstu viku at endurgeva og viðgera nærri nakað av tí, sum kom fram undir orðaskiftinum. Blaðm.)

Javnaðartingmenn og formaður tjóðveldisflokksins undir viðgerðini av oljuútbjóðingini

Myndir Jens K Vang



## JÓLAKORT




Kodak Pictures

**10 stk. Eftir egnum negativum 79,-**

**Myndatøka og 10 stk. jólakort 119,-**



### fotobúðin

**Handilskjarnin**

TLF. 311661 - FAX 310886 - POSTBOKS 1016 - 110 TORSHAVN  
e-post: photo-sm@post.olvanti.fo - internet: www.handilskjarnin.fo